



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXII | THURSDAY, MARCH 18, 2021 / PHALGUNA 27, 1942

---

Separate paging is given to this Part in order that it may be filed as a Separate Compilation.

---

### PART IX

Gujarati translation of Bills, Acts and Notifications other than  
those published in other parts.

સભ્યશ્રી જગદીશ વિશ્વકર્મા એ, તા.૧૮મી માર્ચ, ૨૦૨૧ ના રોજ દાખલ કરેલું નીચેનું વિધેયક ગુજરાત વિધાનસભાના નિયમોના નિયમ-૧૨૭-અ, અન્વયે સામાન્ય માહિતી અર્થે પ્રસિદ્ધ કરવામાં આવે છે.



**GUJARAT Bill No. 10 of 2021.****THE GUJARAT PROHIBITION ON BURNING OF WASTE BY CITIZENS  
AND SANITARY WORKERS IN PUBLIC PLACES BILL, 2021.*****A BILL***

*to provide for prohibition on Burning of waste by citizens and sanitary workers in  
Public Places in the State of Gujarat and matters connected therewith.*

**સન ૨૦૨૧નું ગુજરાત વિધેયક ક્રમાંક. ૧૦.**

ગુજરાત જાહેર સ્થળોમાં નાગરિકો અને સફાઈ કામદારો દ્વારા કચરાને સળગાવવા પર પ્રતિબંધ  
બાબત વિધેયક, ૨૦૨૧.

ગુજરાત રાજ્યમાં જાહેર સ્થળોમાં નાગરિકો અને સફાઈ કામદારો દ્વારા કચરાને સળગાવવા પર  
પ્રતિબંધ અને આ સાથે સંકળાયેલી બાબતો માટે જોગવાઈ કરવા બાબત વિધેયક.

આથી, ભારતના ગણરાજ્યના બોત્તેરમા વર્ષમાં નીચેનો અધિનિયમ કરવામાં આવે છે:—

૧. (૧) આ અધિનિયમ ગુજરાત જાહેર સ્થળોમાં નાગરિકો અને સફાઈ કામદારો દ્વારા કચરાને સળગાવવા પર પ્રતિબંધ બાબત અધિનિયમ, ૨૦૨૧ કહેવાશે.

ટૂંકી સંજ્ઞા અને  
વ્યાસિ.

(૨) તે સમગ્ર ગુજરાત રાજ્યને લાગુ પડશે.

૨. આ અધિનિયમમાં, સંદર્ભથી અન્યથા અપેક્ષિત હોય તે સિવાય,—

વ્યાખ્યા.

(૧) “સરકાર” એટલે ગુજરાત રાજ્યની સરકાર;

(૨) “સ્થાનિક સત્તામંડળ” એટલે તત્સમયે અમલમાં હોય તેવા કોઈ કાયદા હેઠળ  
રચાયેલી મ્યુનિસિપલ કોર્પોરેશન, નગરપાલિકા, શહેરી વિકાસ સત્તામંડળ અથવા  
પંચાયત.

(૩) “જાહેર સ્થળો” એટલે જેને જાહેર જનતા દ્વારા ખરેખર ઉપયોગમાં લેવામાં આવતું  
હોય કે ન હોય તેવું જાહેર જનતાના ઉપયોગ માટે ખુલ્લું હોય તેવું કોઈ સ્થળ અને  
તેમાં માર્ગ, રસ્તા, બજાર અથવા જ્યાંથી પસાર થવાનો જાહેર જનતા હક ધરાવતી  
હોય તેવું ઉતરવાનું સ્થળ.

- કચરો સળગાવવા પર પ્રતિબંધ.** ૩. (૧) કોઈપણ વ્યક્તિ પોતે અથવા અન્ય દ્વારા જાણીબૂજીને અથવા અન્યથા જાહેર સ્થળોમાં કોઈ કચરાને સળગાવશે અથવા સળગાવડાવશે નહિ કે પ્રતિબંધ જાહેર આરોગ્ય માટે તે ઉપદ્રવ થવાની અથવા જોખમી અથવા નુકસાનકારક થવાની સંભાવના હોય.
- (૨) ઘન કચરા સંચાલન નિયમોનું ચુસ્તપણે પાલન કરીને જાહેર સ્થળ સિવાયના સ્થળમાં ઠરાવવામાં આવે તેવા સલામતીના પગલાં અનુસાર હોય તે સિવાય, કોઈપણ સફાઈ કામદારે, જાણીબૂજીને અથવા અન્યથા કોઈ કચરાને સળગાવવા માટે મૂકવો જોઈશે નહિ અથવા મૂકવાની પરવાનગી આપવી જોઈશે નહિ.
- સ્થાનિક સત્તામંડળોની ફરજ.** ૪. કચરો એકઠો કરવા અને તેના સમયસરના નિકાલ માટે, જાહેર (કચરા સંગ્રહનું) પાત્ર મૂકવા અથવા યોગ્ય અને અનુકૂળ સ્થિતિમાં તે માટે, સ્થળોની જોગવાઈ કરી આપવાની ફરજ, સ્થાનિક સત્તામંડળ અથવા તેના દ્વારા અધિકૃત કરવામાં આવેલા કોઈ અધિકારીની રહેશે.
- સમિતિની રચના.** ૫. રાજ્ય સરકારે, હવાની ગુણવત્તાની સ્થિતિની મોજણી કરવા માટે સમિતિની રચના કરવી જોઈશે અને પ્રદૂષણનું સ્તર ઘટે તે માટે કચરાને સળગાવવા પર અંકુશ મૂકવા અને સ્ત્રોત ખાતે કચરાને અલગ કરવા માટે પ્રોત્સાહન આપવા કાર્ય યોજના ઘડવી જોઈશે.
- શિક્ષા.** ૬. આ અધિનિયમ હેઠળ બહાર પાડવામાં આવેલ અધિનિયમ, નિયમો અથવા જાહેરનામાની જોગવાઈઓના ઉલ્લંઘનમાં કોઈ કૃત્ય અથવા કાર્યલોપની દોષિત હોય તેવી કોઈ વ્યક્તિને એક મહિનાથી વધુ નહિ તેટલી મુદતની જેલની અથવા પાંચ હજાર રૂપિયાથી વધુ નહિ તેટલા દંડની અથવા બંને શિક્ષા કરવામાં આવશે.
- ગુનાની ઈન્સાફી કાર્યવાહી.** ૭. આ અધિનિયમ હેઠળના તમામ ગુનાની ઈન્સાફી કાર્યવાહી, પ્રથમ વર્ગના ન્યાયિક મેજિસ્ટ્રેટ દ્વારા સંક્ષિપ્ત રીતે ચલાવવામાં આવશે.
- ગુનાની માંડવાળ.** ૮. આ અધિનિયમ હેઠળ શિક્ષાપાત્ર હોય તેવા કોઈ ગુનાની ફોજદારી કાર્યવાહી શરૂ કરતાં પહેલાં, રાજ્ય સરકાર, આ અર્થે અધિકૃત કરે તેવા અધિકારી દ્વારા માંડવાળ કરી શકાશે અને ગુનેગાર સામે કોઈપણ કાર્યવાહી લેવામાં આવશે નહિ.
- અધિનિયમની જોગવાઈઓનું અલ્પીકરણ થશે નહિ.** ૯. આ અધિનિયમની જોગવાઈઓ, તત્સમયે અમલમાં હોય તેવા બીજા કોઈ કાયદા ઉપરાંતની રહેશે અને તેનાથી બીજા કોઈ કાયદાનું અલ્પીકરણ થશે નહિ.
- નિયમો કરવાની સત્તા.** ૧૦. રાજ્ય સરકાર, રાજપત્રમાં જાહેરનામાથી, આ અધિનિયમના અમલ માટે નિયમો કરી શકશે.

### ઉદ્દેશો અને કારણો

હાલમાં, એવું ધ્યાનમાં આવ્યું છે કે મોટા પ્રમાણમાં લોકો જાહેર સ્થળોમાં કચરો સળગાવવા માટે ટેવાયેલા હોય છે. જેનાથી જાહેર આરોગ્ય માટે ઉપદ્રવ થવાની અથવા જોખમી અથવા નુકસાનકારક થવાની સંભાવના છે. ઘન કચરો ઉગ્ર રીતે સળગતો હોવાથી હવાની ગુણવત્તા ઘટાડે છે જે શહેરોમાં પહેલેથી નબળી હોય છે.

આ બાબત શહેરમાં વધુ શ્વસન સંબંધી બીમારીઓ તરફ દોરી જાય છે. “સ્વચ્છ ભારત અભિયાન”ના ઉદ્દેશને પ્રાપ્ત કરવાની સાથે, આવા બનાવોને અટકાવવા માટે, આ વિષય પર કાયદો અધિનિયમિત કરવાનું જરૂરી જણાયું છે.

તેથી આ વિધેયક.

તારીખ: ૨૦મી ફેબ્રુઆરી, ૨૦૨૧  
ગાંધીનગર.

જગદીશ વિશ્વકર્મા  
વિ.સ.સ.

### ધારાકીય સત્તા સોંપવાની ચાટી

આ વિધેયકમાં, નીચેની બાબતોના સંબંધમાં ધારાકીય સત્તાની સોંપણીનો સમાવેશ થાય છે:—

કલમ ૩:— આ કલમથી, રાજ્ય સરકારને, જાહેર સ્થળો સિવાયના સ્થળમાં કચરો સળગાવવા માટેની કાર્યરીતિ અને સલામતીનાં પગલાં ઠરાવવાની સત્તા મળે છે.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

તારીખ: ૨૦મી ફેબ્રુઆરી, ૨૦૨૧  
ગાંધીનગર.

જગદીશ વિશ્વકર્મા  
વિ.સ.સ.

તારીખ: ૧૮મી માર્ચ, ૨૦૨૧  
ગાંધીનગર.

ડી. એમ. પટેલ  
સચિવ,  
ગુજરાત વિધાનસભા.

-----